

اونٹیریو میں خواتین کے لیے فیملی لاء



تمام خواتین - ایک فیملی لاء -
اپنے حقوق جانیں

flew Family Law
Education for Women
Women's Right to Know

fodf Femmes ontariennes et
droit de la famille
Le droit de savoir

فیملی لاء ثالثی

اس کتابچے کا مقصد آپکو قانونی مسائل کی بنیادی سوجھ بوجھ فراہم کرنا ہے۔ یہ کسی انفرادی قانونی مشورے یا معاونت کی متبادل نہیں ہے۔ اگر آپ قانونی مسائل سے دوچار ہیں تو اپنے حقوق کی حفاظت کے لیے جلد از جلد قانونی مشورہ حاصل کیجئے۔ فیملی لا وکیل تلاش کرنے اور اسکی ادائیگی کے لیے ہمارے کتابچے ”فائڈنگ ہیپل ود یور فیملی لا پرابلم“ دیکھئے ہماری ویب سائٹ پر www.onefamilylaw.ca۔

جب آپ اور آپکا ساتھی علیحدہ ہوتے ہیں تو آپکو کئی ایک جھگڑے والے مسائل سے نبھنا ہو گا۔ مثلاً، آپکو مالی مدد کے متعلق لازماً فیصلہ کرنا ہو گا، آپکے بچوں کا گزارہ کیسے ہو گا اور خاندانی جائداد کی تقسیم کیسے کی جائے گی۔ ان فیصلوں کیلئے آپ عدالت میں جا سکتے ہیں۔ آپ معمولی انتظامات بھی کر سکتے ہیں یا الٹرنیٹو ڈسپیوٹ ریزولوشن استعمال کر سکتے ہیں۔

ثالثی کیا ہے؟

یہ اے ڈی آر، کسی اختلاف کے فیصلے کیلئے ایک عام سا طریقہ ہے۔ اے ڈی آر لوگوں کیلئے عدالت میں گئے بغیر مسائل حل کرنے کی کوشش کرنے کا ایک طریقہ ہے۔ آپ کو فیملی لاء کے مقدمہ میں اے ڈی آر اپنانے کیلئے مجبور نہیں کیا جا سکتا۔ آپ اور آپ کے سابقہ ساتھی کو اسے لازماً آزادانہ طور پر منتخب کرنا چاہئے۔

ایسے شخص کے ساتھ جھگڑے کے فیصلے کیلئے اے ڈی آر استعمال نہ کریں جو ظالم یا توہین آمیز رہا ہو۔ اسے کسی ایسے شخص کے ساتھ مت استعمال کریں جس نے آپ پر بلا وجہ دھونس جمانے کی کوشش کی ہو یا آپ سے زیادہ رسوخ والا ہو۔

ثالثی میں اپنا جھگڑا ختم کرنے کیلئے آپ اور آپکا سابقہ ساتھی ایک تیسرے شخص کی خدمات حاصل کرتے ہیں۔ یہ شخص **ٹالٹ** کہلاتا ہے۔ یہ ٹالٹ طلاق یا تعلقات کے خاتمے کو منظور نہیں کر سکتا، لیکن نگرانی، مدد، ملاقات اور جائیداد کی تقسیم کیسے کی جائے، کے متعلق فیصلہ کر سکتا ہے۔ جن مسائل کے فیصلے کے متعلق آپ ان سے کہیں گے، ٹالٹ صرف انہی کا فیصلہ کر سکتے ہیں۔ ٹالٹ کو لازماً صرف کینیڈین یا انٹاریو کا فیملی لاء استعمال کرنا چاہیے۔

ثالثی عدالت کے کیس کی طرح ہے، لیکن کم باقائدہ ہے۔ بہت سے لوگوں کے پاس وکیل ہوتا ہے۔ سماعت کے وقت، آپ اور آپ کا ساتھی دونوں گواہی دے سکتے ہیں اور آپ کے خیال میں جو جائز ہے کہہ سکتے ہیں۔ آپ دونوں میں سے ہر ایک کے بول چکنے کے بعد، ٹالٹ ایک فیصلہ کرے گا۔ انکے فیصلے کو **آربٹرل ایوارڈ** کہا جاتا ہے۔

آپ کو اگر کینیڈین قوانین کے تحت اپنے حقوق کا علم نہیں ہے، ثالثی پر رضامندی سے پہلے کسی وکیل سے بات کیجئے۔ ایک دفعہ ثالثی شروع ہو جائے، آپ اسے چھوڑنے کا فیصلہ نہیں کر سکتے۔ آپ کو ٹالٹ کے فیصلے کو لازماً ماننا ہوگا خواہ آپ اس سے متفق نہ بھی ہوں۔ جہاں تک ٹالٹ کا فیصلہ کینیڈین قوانین کے تحت ہے تو یہ قانوناً پابند کرنے والا ہے۔

ثالثی مہنگی ہو سکتی ہے چونکہ آپ کا ایک وکیل ہونا چاہئے۔ آپ ٹالٹ کو غالباً ادا بھی کریں گے۔ اگرچہ سماعت کے وقت آپ کے ساتھ کوئی وکیل نہ بھی ہو، ثالثیت پر متفق ہونے سے پہلے آپ لازماً ثابت کریں کہ آپ نے قانونی مشورہ حاصل کیا تھا۔ لاگت اس پر منحصر ہے کہ وکیل اور ٹالٹ کتنی فیس لیتے ہیں۔ لیگل ایڈ فیملی لاء ثالثیت کیلئے ادا نہیں کرے گی۔

سمجھوتے سے ثالثی کیسے مختلف ہے؟

لوگ اکثر خیال کرتے ہیں کہ ثالثیت سمجھوتے جیسی ہے۔ ایسا نہیں ہے۔ سمجھوتہ اے ڈی آر کی ایک دوسری قسم ہے۔ سمجھوتے بازی میں، ایک پڑھا لکھا سمجھوتہ باز لوگوں کو ایک معاہدے کرنے میں مدد کرتا ہے۔ اگر آپ سمجھوتے بازی میں ہیں، تو آپ کے پاس اختیارات ہیں۔ آپ بات چیت کو کسی بھی وقت ختم کر سکتے ہیں یا اپنے شوہر/ بیوی کی پیشکش یا سمجھوتے باز جو تجویز کر رہا ہے اسے قبول نہ کرنے کا فیصلہ کر سکتے ہیں۔ ثالثی میں آپ کے پاس کوئی انتخاب نہیں ہے۔ ثالث کا فیصلہ جہاں تک قانون کی پابندی کر رہا ہو تو آپ کو اسے لازماً قبول کرنا ہوگا۔ آپ چند حالات میں خاندانی ثالثی کے فیصلے کے متعلق عدالت سے درخواست کر سکتے ہیں۔

ذاتی معاہدے سے ثالثی کیسے مختلف ہے؟

کبھی کبھار عورتوں پر ایسے شخص سے پوچھنے کے لیے دباؤ ڈالا جاتا ہے جسکی وہ عزت کرتی ہوں، جیسے ڈاکٹر یا کوئی مذہبی رہنما، فیملی لاء کے جھگڑے کے بارے میں فیصلہ کریں۔ اگر وہ شخص ثالث نہیں ہے تو انکا فیصلہ قانوناً پابند کرنے والا نہیں ہے اور وہ نافذ نہیں کیا جاسکتا۔

اگر آپ کو پریشانی ہے کہ آپ کے مقدمے کے متعلق فیصلے کرنے والا اصلی ثالث نہیں ہے، ان سے ثبوت دیکھنے کا پوچھیے کہ ان میں یہ کام کرنے کی قابلیت ہے۔ انٹاریو میں وہ ثالث جو وکلاء نہیں ہیں فیملی لاء میں ان کی کچھ تربیت ضرور ہونی چاہئے۔ یہ بھی کہ گھریلو ظلم کی علامات کیسے پہچانیں، اس کے لئے تمام ثالثوں کی لازماً تربیت ہونی چاہئے۔

ثالثی کے فیصلے کیسے لاگو کیے جاتے ہیں؟

ثالثیت کے بعد آپ ثالثی فیصلہ فیملی کورٹ میں داخل کروا سکتے ہیں۔ ایک دفعہ یہ داخل کروا دیا جائے تو عدالت ثالثی فیصلے یونلگا سکتی ہے جیسے یہ عدالتی حکم تھا۔ آرڈر جمع کرانے سے یہ مراد نہیں ہے کہ عدالت اسے دوبارہ دیکھے گی۔ عدالت فیصلے کو دوبارہ دیکھنا صرف اسی صورت میں کرے گی اگر کوئی اس پر اعتراض اٹھائے۔

فوائد و نقصانات

کچھ لوگ کہتے ہیں کہ ثالثی اچھی ہے کیونکہ

- عدالت میں جانے کی نسبت اسکا کام اچھا، عام سا اور کم خرچ ہے۔
- کارروائی لچکدار ہے
- آپ اور آپکا سابقہ ساتھی چن سکتے ہیں کہ آپ کے جھگڑے کی ثالثی کون کرے گا

بہر حال، بہت سے لوگوں کے مطابق فیملی لاء کے جھگڑوں کے حل کے لیے ثالثی ایک اچھا طریقہ نہیں ہے۔ ثالث کو بہت زیادہ اختیار ہے اور وہ ایسے فیصلے کرسکتا ہے جو غیر منصفانہ ہوں۔ نیز، ثالثیت عورتوں کے لیے غالباً اچھی طرح کام نہ کرے کیونکہ بہت سی عورتیں وکیل کا خرچ برداشت نہیں کرسکتیں۔ اگر آپ کا وکیل نہیں ہے تو آپ شائد اپنے تمام حقوق کے بارے میں نہیں جانتیں اور آپکو شائد علم نہ ہو کہ ثالث کو اپنے مقدمے کے بارے میں قائل کیسے کیا جائے۔

فیملی لاء کی ثالثی کے بارے میں قانون کیا کہتا ہے۔

- یہ آپ کے حقوق کے بارے میں آرٹیریشن ایکٹ کی نہایت ضروری باتیں ہیں:
- فیملی لاء کے تمام ثالثیوں کو کینیڈا کے قانون کی ضرور پابندی کرنی چاہیے ورنہ وہ جائز نہیں ہیں۔ مثلاً ثالث یہ حکم نہیں دے سکتے کہ آپکا شوہر خاندانی جائداد میں سے نصف سے زائد لے سکتا ہے کیونکہ کینیڈین قانون کہتا ہے کہ جب جوڑا طلاق حاصل کرتا ہے تو زوج میں سے ہر ایک کو جائداد کا نصف ملنا چاہیے۔
- ایک ذاتی فیصلہ، جو کسی ایسے شخص نے کیا ہو جو فیملی لاء ثالث نہیں ہے، قانوناً پابند کرنے والا نہیں ہے اور لاگو نہیں کیا جاسکتا۔
- فیملی لاء کی ثالثی میں، فیملی لاء ایکٹ، آرٹیریشن ایکٹ کی بہ نسبت زیادہ اہم ہے۔ عدالتوں کو لازماً خاندانی قانون کے اصول استعمال کرنے چاہئیں۔
- تمام ثالثی فیصلے ”گھریلو معاہدے“ ہیں۔ عدالتوں کو ثالثی فیصلوں کے ساتھ اسی طرح سلوک کرنا چاہیے جس طرح وہ گھریلو معاہدوں سے نبتتے ہیں۔
- بچوں سے متعلق ہر ثالثی فیصلے کو ”بچے کے بہترین فائدے“ کا پیچھا کرنا چاہیے۔ جب وہ فیصلہ کرتے ہیں کہ بچے کے لئے بہترین فائدے کیا ہیں تو ثالثوں کو انہیں چیزوں پر نظر رکھنی چاہیے جن پر فیملی لاء کی عدالتیں نظر رکھتی ہیں یہ چیزیں چلڈرنس لاء ریفارم ایکٹ کے جز 24 میں درج ہیں۔
- آپ کے پاس ہمیشہ ثالثی فیصلے کو اپیل کرنے کا حق ہے۔ آپ اس حق کھو نہیں ہوسکتے۔ اگر آپ اس فیصلے پر اعتراض اٹھاتے ہیں تو عدالت ثالثی فیصلے کو اپنے فیصلے سے تبدیل کرسکتی ہے۔ عدالت شائد ایسا کرے اگر ثالثی فیصلہ کوئی ایسی بات کہتا ہے جسکا تعلق فیملی لاء سے نہ ہو یا وہ کسی ایسی چیز کاحکم دیتی ہے جیسا حکم عدالت نے نہیں دیا ہوتا۔ عدالتیں اسکی پڑتال بھی کریں گی کہ نگرانی اور ملاقات کے ثالثی فیصلے چلڈرنس لاء ریفارم ایکٹ کی پابندی کرتے ہیں۔ عدالت صرف وہی احکامات لاگو کرے گی جو بچوں کے بہترین فائدوں میں ہیں۔

- فیملی لاء کے تمام ثالثی فیصلے لازماً لکھے ہوئے ہونے چاہئیں۔
- اپریل 2008 سے ایسے تمام فیملی لاء کے فیصلہ کرنے والوں کو جو وکیل نہیں ہیں، کینیڈین فیملی لا کی تربیت ضرور لینی چاہئے۔ تمام فیصلہ کرنے والوں کو گھریلو ظلم کے بارے میں جاننے کے لیے تربیت ضرور لینی چاہئے۔
- ثالث یقینی بنائیں کہ کارروائی منصفانہ ہوگی۔ ایسا کرنے کے لیے انہیں تفتیش کرنی ہوگی کہ آیا آپ کے تعلقات میں کبھی ظلم یا زیادتی ہوتی رہی ہے۔ انہیں اسکی پڑتال بھی ضرور کرنی چاہئے کہ آپ اور آپکے سابقہ شوہر/بیوی کے تعلقات میں برابر کا اختیار اور قابو ہے۔ گو کہ ایسے حالات میں فیصلہ کرنے والوں کے پاس آپ کو حفاظت سے رکھنے کے طریقوں کے انتظام کرنے کا اختیار ہے، بیشتر افراد متفق ہیں کہ آیا آپ کا شوہر/بیوی ظلم یا زیادتی کرنے والا تھا، آیا اس نے بلاوجہ دھونس جمانے یا آپکو ڈرانے کی کوشش کی ہو، یا آیا اس نے آپ سے ناجائز فائدہ اٹھایا ہو تو ثالثی اچھے طریقے سے کام نہیں کرتی۔
- ثالثی شروع کرنے سے قبل آپ کو لازماً ایک فارم پر دستخط کرنے چاہئیں جو یہ کہتا ہے کہ آپ نے علیحدہ قانونی مشورہ لیا ہے۔ جس وکیل نے مشورہ دیا تھا اس کو بھی اس فارم پر لازماً دستخط کرنے چاہئیں۔
- فیصلہ کرنے والوں کو سال میں دو دفعہ منسٹری آف اٹارنی جنرل کو اطلاع دینی چاہئے۔ انہوں نے اس عرصے میں ہر اس فیملی لاء کے مقدمے کے متعلق جس کی انہوں نے ثالثی کی ہے، لازماً مطلع کرنا چاہئے۔ ثالثوں کو تمام ثالثیت کے ریکارڈوں کو کم از کم 10 سال تک لازماً رکھنا چاہئے۔

اگر آپ اونٹیریو میں رہائش پذیر فرانسیسی زبان بولنے والی عورت ہیں، تو آپ کے پاس فیملی لا کی عدالت میں فرانسیسی زبان میں کارروائیوں کے حصول کا حق ہے۔ اپنے حقوق کے بارے میں مزید معلومات کے لیے، کسی وکیل سے رابطہ کیجئے، کمیونٹی لیگل کلنک سے، یا سپورٹ لائن فیملی پر 1-866-860-7082 ٹی ٹی وائی 1-877-336-2433۔

فرانسیسی زبان میں خدمات حاصل کرنے کی مزید معلومات کے حصول کے لیے ہماری ویب سائٹ پر جائیے

www.undroitdefamille.ca یا www.onefamilylaw.ca

دستیاب فیملی لا کے موضوعات*

1. جھگڑے کا متبادل حل اور خاندانی قانون (URD 001)
2. بچوں کی حفاظت اور فیملی لا (URD 002)
3. بچوں کی امداد (URD 003)
4. مجرم اور فیملی لا (URD 004)
5. نگرانی اور ملاقات (URD 005)
6. گھریلو معاہدے (URD 006)
7. فیملی لا ثالثی (URD 007)
8. مہاجرین، پناہ گزین اور بلا حیثیت عورتوں کے فیملی لا کے مسائل (URD 008)
9. اپنے فیملی لا کے مسائل کیلئے مدد کی تلاش (URD 009)
10. فیملی لا میں جائداد کیسے تقسیم ہوتی ہے (URD 010)
11. شادی اور طلاق (URD 011)
12. زوجی خرچہ (URD 012)

* یہ کتابچہ متعدد انداز اور زبانوں میں دستیاب ہے۔ برائے مہربانی مزید معلومات کے لیے دیکھیے www.onefamilylaw.ca اپنے فیملی لا حقوق کو سمجھنے میں مدد کرنے کے لیے ہماری ویب سائٹ پر مزید مواد تلاش کر سکتے ہیں۔



flew Family Law
Education for Women
Women's Right to Know

fodf Femmes ontariennes et
droit de la famille
Le droit de savoir

Funded by / Financé par :



ان مواد میں جو نظریات پیش کیے گئے ہیں وہ ایف ایل ای ٹیلیو کے ہیں اور ضروری نہیں کہ وہ
صوبے کی عکاسی کرتے ہوں۔